

سر سید احمد خان کے کلامی نظریات

سر سید احمد خان نے فطرت اللہ کا مفہوم بیان کیا کہ یہاں فطرت سے مراد خدا کی قدرت ہے جو کائنات میں کارفرما ہے بعد میں وہ خدا کی قدرت کی جگہ صرف قدرت کی اصطلاح استعمال کرنے لگے پھر قانون قدرت کا لفظ استعمال کرنے لگے اور ان کا خیال تھا کہ کائنات میں کچھ ایسے قوانین کارفرما ہے جو غیر متبدل ہے اور انسانی تدریجی طور پر اس کو دریافت کر سکتا ہے اس وقت جبکہ اس کے خالق نے اس کے اندر جو صلاحیت و دیعت کی اس کے ذریعے قوانین قدرت کا ادراک کر سکے

نیکی اور بدی کے بارے میں اسلامی نظریہ یہی رہا کہ نیکی سے اللہ تعالیٰ خوش ہوتا ہے اور جنت عطا کرتا ہے بدی سے اللہ تعالیٰ ناراض ہوتا ہے اور دوزخ میں ڈالتا ہے اس لئے ضروری ہے کہ نیکی کی جائے اور بدی سے بچا جائے۔ سر سید احمد خان نے اس سلسلے میں اپنا نظریہ ظاہر کیا ہے کہ نیکی اور بدی جنت و جہنم کی وجہ سے نہ کی جائے بلکہ یہ فطرت کا تقاضا ہے کہ اچھا کام کیا جائے اور یہ فطرت کا تقاضا ہے کہ برے کام سے بچا جائے انہوں نے فطرت اور نیچر کی اصطلاح ایجاد کی ہے اس لئے سر سید احمد خان کو نیچری کہا جانے لگا اس پر وہ فخر بھی محسوس کرتے تھے انہوں نے کائنات کے ہر تغیر و تبدل میں کارفرما فطرت کے اصول پر غور و فکر کیا اور اپنے نظریات کی تعمیر نو اسی بنیاد پر کیا ان کا نظریہ مغرب کے لوگوں کی طرح تھا اور قدیم کلامی مباحث سے میل نہیں کھاتا تھا اس لئے اس دور کے علما نے ان کے نظریات کو اپنانے کے بجائے ان کی تردید کی جمال الدین افغانی نے بھی انہیں دہریہ قرار دیا

سر سید کا نظریہ وجود باری کے سلسلے میں

سر سید احمد خان کہتے ہیں:

وہ چیز جس پر یقین کرنے سے کوئی مسلم یا مسلمان کہلا سکتا ہے وہ توحید ہے جو شخص خدا کو برحق جانتا ہے اور اس کی توحید پر ایمان رکھتا ہے وہ مسلمان ہے اور اسلام اسلام کا رکن اول اور رکن اعظم ہے خدا کے وجود پر انہوں نے دلیل دی ہے کہ کائنات کی ہر شئی ایک دوسرے پر منحصر ہے اس لئے ضروری ہے کہ یہ سلسلہ کسی ایک وجود پر منتہی ہو اور ضروری ہے کہ وجود سبب یا علت پر منتہی ہو اور جس پر منتہی ہو وہی خدائے تعالیٰ

سرسید کا نظریہ نبوت کے بارے میں

مسئلہ نبوت کے سلسلے میں میں انہوں نے اپنی تفسیر اور دیگر مقالات میں سیر حاصل بحث کی ہے اور بغیر نبوت کی بحث کے علم الکلام کی کوئی اہمیت بھی نہیں رہ جاتی ہے اس لئے نبوت علم کلام کی ایک اہم بحث ہے اس لئے شریعت کے احکام اللہ تعالیٰ کے فرمان انسانوں تک اسی وسیلے سے پہنچتا ہے سرسید احمد کا قول اس سلسلے میں ہے کہ:

”نبی کا لفظ نبا سے مشتق ہے نبا کا معنی پیشگوئی کرنے کے ہے لہذا یہودی ایسے شخص کو نبی کہتے ہیں جو بغیر نجوم یا کہانت کے پیشگوئی کرتا ہے۔ مگر اسلام اس شخص کو نبی تسلیم کرتا ہے جس پر وحی نازل ہوئی اور نبوت ایک فطری قوت ہے اور جس انسان میں وہ قوت ہوتی ہے وہ نبی ہوتا ہے اور جب مسئلہ نبوت اپنی پوری قوت کو پہنچ جاتا ہے تو اس کو بعثت لکھتے ہیں اور اسی مسئلہ نبوت کو ناموس اکبر یا جبریل کہتے ہیں۔ یہ کوئی ایسا عطیہ نہیں جو بغیر صلاحیت فطری کے کسی کو بخشا گیا ہو اور انبیاء کے گروہ کو ایک سمجھنا چاہئے اور عام انسانوں میں اور انبیاء میں ملکہ نبوت فصل ہے“

انہوں نے نبوت کو فطری چیز قرار دیتے ہوئے کہا ہے:

میں نبوت کو ایک فطری چیز سمجھتا ہوں نبی گواہی ماں کے پیٹ میں ہی نبی ہوتا ہے النبی و لو کان فی بطن امہ۔ نبی جب پیدا ہوتا ہے تو نبی ہی ہوتا ہے اور جب مرتا ہے تو نبی ہی مرتا ہے یعنی نبوت درحقیقت میں ایک فطری چیز ہے جو انبیاء میں بمقتضائے فطرت کے مثل دیگر قوائے انسانی کے ہوتے ہیں جس انسان میں وہ قوت ہوتی ہے وہ نبی ہوتا ہے اور جو نبی ہوتا ہے اس میں وہ قوت ہوتی ہے سرسید احمد خان نے شرک فی النبوة کی اصطلاح بھی استعما کرتے ہیں اور کہتے ہیں نبی کے علاوہ کسی اور انسان کی تابعداری کو باعث نجات یا ثواب جاننا شرک فی النبوة ہے ان کے بقول لوگوں کو جس طرح شرک فی التوحید سے بچنا ضروری ہے ایسے ہی شرک فی النبوة سے بھی بچنا چاہئے

وہ انبیاء پر وحی فرشتے کے ذریعے اترنے کا انکار کرتے ہیں ان کا خیال ہے کہ فطرت سے کالی چیز دل اتاری یا ڈالی نہیں جاسکتی ہے ثابت ہوا کہ گویا اس ملکہ نبوت کا نام جبریل ہے اس کی تفصیل وہ کرتے ہیں

تمام مخلوق میں انسان ہو یا حیوان شجر ہو یا حجر سب میں خدا نے ایک فطرت رکھی ہے اور اس کے اثر بغیر کسی کے بتائے اور بغیر کسی سکھانے والے کے سکھائے اسی فطرت کے مطابق ہوتے رہتے ہیں اس ودیعت فطرت کو بعض علمائے اسلام نے الہامات طبعی کے نام سے موسوم کیا ہے مگر خدا نے اس کو وحی سے تعبیر کی

سرسید احمد خان انبیاء کے معجزے کے منکر ہیں ان کا خیال ہے کہ

معجزہ کوئی چیز نہیں، آسانی کہتوں میں اس کا جو حال آتا ہے وہ علامتی ہے یا استعاراتی یا محض داستانی۔